

VIÐMERKINGAR

Avsannan

Tormóður Djurhuus

Í grein á baksíðuni á Oyggjatíðindi fyrri mikudaginn tann 23. í h.m. undir heitinum »Risín longu fingið hjálpi«, verða m.a. bornir fram hesir faktuellu upplýsingar.



setti í er fyríbils ein loynn.

1) »Hetlendingar settu frá byrjan av 50 milliónir í skipið. Nú hava teir so aftur spýtt í kassan. Hvussu nógv hetlendingar samanlagt hava

2) »Ein sannroynd er tað í hvussu so er, at Mr. Morgan, sum situr á Hetlensku oljumilliónunum, skrivaði undir nøkur loynilig skjøl, áðrenn sáttmálin endaliga varð undirskrivaður av Smyril Line og skipið yvirtikið. Mr. Morgan tryggjaði Smyril Line, at skipið kundir yvirtakast.«

3) »Men ikki nokk við hesum. Helendingar hava eisini tryggjað raksturinn av nýggju

Norrønu í trý tey fyrstu árinu...«

Vit í P/F Smyril Line ógvast við, at slík tíðindi verða borin út til almenningin, tí hetta eru ikki bert rong tíðindi, men eru hetta upplýsingar, sum eru teknir beinleiðis burtúr leysari luft.

Verður hervið boðað frá hesum.

Stevna fyrri ættina í Túni á Toftum

TÍÐINDASKRIV!

Sum kunnugt er ættin eftir Hanus (yngra) og Jóhannu í Túni á Toftum fjølment í Føroyum og eru enn tá ættarfólk av hesi ætt í Íslandi, eftir dóttir teirra, Susanne og í Noreg eftir syni teirra Joen, kallaður Tofta Jógvan.

Ættargreininir í Íslandi og Noreg sýna stóran áhuga at koma higir í summar fyrri at heilsa uppá skyldfólkini í Føroyum.

Ættarfaðir okkara, Hanus og sonur hansara Tummas sjólótust tann 30. apríl 1870 tá bátur teirra „Duen“ gekk burtur við 5 monnum - cystanfyri Eystnes.

Børn Hanusar og Jóhannu (9) vóru:

- | | | |
|--------------------|-----------------------------|--|
| 1. Hanus Hansen | ógiftur | Toftir |
| 2. Tummas Hansen | - 1870 | giftur v/Juliu Toftir |
| Tey fingi 1 dóttir | | Thomina (gift til TórshavnarHavnar) |
| 3. Susanne Hansen | gift v/ Joen Petur | Tórshavn (fyrra gifta) |
| Tey fingi 1 dóttir | | Hansina giftist á Vopnafjørðinum í Íslandi |
| 3. Súsanna Hansen | gift v/ Niclas Jacob, | Skipanes, (seinna gifta) |
| Tey fingi 1 dóttir | | Katrina Maria, ógift |
| 4. Joen Hansen | giftur v/ Anne Greta | (Húsar) Tórshavn |
| Tey fingi 1 dóttir | | Johanne giftist til Stavanger, Noreg |
| 5. Anna Maria | gift v/ Joen Jacob Joensen, | Húsar |
| Tey fingi 6 børn: | | Clement, Johanne, Rakel, Hanus, Katrina og Thomina |
| 6. Justines Hansen | gift v/ Katrinu Toftum | |
| Tey fingi 8 børn: | | Billa, Hanus, Elisabeth, Andrias, Jóhannus, Anton, Tummas Juul og Karl |

7. Johanne
Tey fingi 6 børn: gift v/ JóanisLind, Svínøy Elspa Sofie, Jóhanne Sofie, Pól, Hans, Sigga, og Tummas
8. Hanus Hansen
Tey fingi 3 børn: giftur v/ Elisabeth, Æðuvík Magnina, Óla hans og Johanne Sofie
9. Jóhan Hansen 1867-1960
Tey fingi 7 børn: giftur v/Mette Manelle, Nes Hans Jacob, Peter Hans, Tummas Johan, Anna Kristine, Olaf, Margretha og Henrikka

Ættarstevnan verður í Ítróttarhøllini á Skála Friggjadagin 25. juli 2003-04-24

Eftirkomarar íð ynskja at luttaka, verða at tekna seg hjá einum av niðanfyrri nevndu, í seinasta lagi friggjadagin 4. juli 2003

Veitslan er avmarkað til børn og barnabørn hjá nevndu syskinabørnum við maka. Talan er soleiðis um eina trimenninga og fermeningaveitslu.

Vegna fyrireikararnir:

- Eftirkomari eftir Tominu:**
Jóhannus Rubbeksen Tórshavn, tel 312341
- Eftirkomari eftir Onnu Mariu**
Elinborg Solmunde, Syðrugøta tel 441438
- Eftirkomari eftir Justines**
Josefina Jacobsen, Saltnes tel 447438
- Eftirkomari eftir Johanne**
Flóvin Jacobsen, Vêlbestað tel 328001
- Eftirkomari eftir Hanus**
Jovina Højgaard, Tórshavn tel 312755
- Eftirkomari eftir Johann**
Emil Hansen, Nes tel 447178

Oljulondini uttan fyrri OPEC fáa størri týðning

Tað verður ikki OPEC, sum fer at nökta tann veksandi eftirspurningin á oljumarknaðinum, men heldur onnur oljulond. Tað heldur norskari oljumálaráðharrin

OLJUMARKNAÐUR
Árni Joensen

Alttjóða orkustovnurin IEA

hefur júst almannakunngevirt eina framtíðarmeting av oljumarknaðinum. Har kemur stovnurin til ta niðurstøðu, at í 2030 fara 42 prosent av oljuni á alttjóða marknaðinum at stava frá londunum í Miðeystri. Í dag koma 28 prosent haðani.

Men hesum er norskari oljumálaráðharrin, Einar Steenanes, als ikki samdur í. Hann sigur tvørturímóti, at veksandi framleiðsla í londum uttan fyrri OPEC

fer at seta OPEC-londini í eina verri støðu, enn tey nakrantíð hava verið í seinastu nógvu árinu. Einar Steenanes sigur, at søgan hevur prógvað, at tað eru ikki OPEC-londini, sum nökta eftirspurningin, tá hesin veksur, men harafturímóti lond, sum eru uttan fyrri felagsskapin.

Norskari oljumálaráðharrin heldur tí ónga orsök vera til at stúra fyrri, at idnaðarlondini verða ov bundin at OPEC-londunum, og hann

heldur lítið um framtíðarmetingina hjá IEA.

- Søgan hevur víst okkum, at IEA hevur mistikið seg fyrr, og tað er skeivt at halda, OPEC fer at fáa so got tak á heimsmarknaðinum, sum stovnurin sigur. OPEC-londini framleiða ikki meiri olju í dag enn í sjevtíðunum. Tann størsti vøksturinn er í londum uttan fyrri felagsskapin, sigur Einar Steenanes.

Ársins songrødd

TÍÐINDASKRIV

4. umfar í tiltakinum Ársins Songrødd, sum er fyrri Eysturoyanna, verður í Mentanarhúsinum í Fuglafirði leygarkvøldið kl.23:00 tann 3.mai. Aftaná verður DJ-show, lasershow og freestylerskapping. Tað

eru teir báðir Martin Kjarbo Og Jákup Jacobsen, sum skipa fyri. Jákup skal harumfram saman við Ragnhild Ellingsgaard vera frásøgu-fólk, tá ið Ársins Songrøddkappingin fer fram. Bussar koyra til og frá staðnum í sambandi við tiltakið.

Nýggj nevnd í BLF

TÍÐINDASKRIV

BLF, Búskapar- og Løgfrøðingafelag Føroya, hevur havt aðalfund, og nýggj nevnd varð vald. Í henni sita Atli Leo, Esther Dahl, Hans Ellef-sen og Niels Winther, sum halda áfram í nevndini, og Durita

Eliassen og Sigurd Ó. Vang, sum eru nývald. Úr nevndini eru farnir Bergur Berg og Hilmar Høgenni. Nevndin hevur nú skipað seg við Niels Winther sum formanni, Esther Dahl sum nevndarskrivara og Atla Leo sum kassameistara.

Stórt familjutiltak í Argja Skúla

TÍÐINDASKRIV

Leygardagin 3. mai millum kl. 14 og 17 verður møguleiki hjá børnum og vaksnum at koma ein túr á Argja Skúla og hugna sær við alskyns aktivitetum. Tað er harmoniorkestrið og gítarbólkurin hjá Tórshavnar Musikk-skúla, sum skipar fyrri familjutiltakinum. Peningurin, sum inn kemur, fer til at fígga eina ferð til Íslands í tíðarskeiðinum 25. til 29. juni, har orkestrini skulu luttaka í eini norðurlandskari tónleika- og musikkskúlastevnu.

Á tiltakinum á Argja skúla verður ymist til hugna og stuttleikar. Nevast kann koku- og mattombola, burturluting, bommtombola, fiskibrunnur, klattriveggur, skeiðir og hoppiborð. Eisini verður kaffi og heitar vaflur til keyps.

Kl. 15.30 fara tey ungu í harmoniorkestrinum og gítarbólkinum at spæla.

Tað er Nordisk Musikkoleråd, sum skipar fyrri stevnuni í Íslandi í summar, sum

verður hildin í Kópavogi. Børn og ung úr øllum Norðurlondum eru bjóað við til stevnu.

Evníð á stevnuni verður íslendska náttúran og mentan. Luttakararnir framføra sín tónleik ymsastaðni og spæla saman. Eisini verða útførðir gjórdar.

Tórshavnar Musikk-skúli luttukur við tveimum bólkum. Einum harmoniorkestri við 42 luttakarum og einum gítarbólki við 10 luttakarum.

Savnandi parturin av stevnuni er eitt stórt tónleikaprojekt, har ið allir næmingarnir úr Norðurlondum, við teirra ymsu tónleika- og mentunarbakgrundum, fara at skapa og framføra tónleik saman. Tónleikaliga úrslitið verður til í samarbeiði við næmingar og leiðarar meðan stevnan er. Listerligur leiðari av hesum tiltaki verður Paul Griffiths, sum er tilknýttur Guildhall School of Music and Drama í London.